



## MINUTI

KUNSILL LOKALI FONTANA

IT-TMIEN LEGIŻLATURA

## MINUTI

**Laqgħa tal-Kunsill Lokali il-Fontana**

**IT-TMIEN LEGIŻLATURA**

**Laqgħa Numru 35**

**Il-Erbgħa, 27 ta' Ottubru, 2021**

Saret il-laqgħa tal-Kunsill Lokali *online* permezz ta' *video call* fuq *Microsoft Teams* nhar il-Erb għa, 27 ta' Ottubru, 2021 fil-5:00 ta' filgħaxija.

### **PREŻENTI:**

Is-Sur Saviour Borg – Sindku  
Is-Sur Horace Micallef – Kunsillier  
Is-Sur Jonathan Cefai – Kunsillier  
Is-Sur Carmel Farrugia – Kunsillier

### **ASSENTI:-**

Is-Sinjura Josephine Camilleri – Viċi Sindku

### **UFFIĊJAL PREŻENTI**

Is-Sinjura Miriam Attard – Agent Segretarju Eżekuttiv

Minuti

Is-Sindku Saviour Borg ippresjeda l-laqgħa.

### **35.1 Talba**

35.1.1 Il-laqgħa bdiet fil-5:00 p.m. Intqaghlet it-talba tal-bidu.

### **34.2 Qari tal-ittri ta' apologiji**

35.2.1 Ma kienx hemm ittri ta' apologija.

### 35.3 Kunsiderazzjoni u Approvazzjoni tal-Minuti

35.3.1 Billi l-minuti tal-laqgħa bin-numru 34 ġew ċirkulati minn qabel, dawn ġew meqjusa bħala moqrija.

35.3.2 Is-Sindku talab għal xi korrezzjoni li seta' kien hemm mill-minuti.

35.3.3 Kien hemm korrezzjoni mis-Sur Horace Micallef u din saret u ġiet approvata.

35.3.4 Is-Sindku talab għall-approvazzjoni tal-minuti. Kulhadd kien favur u l-minuti ġew approvati u ffirmati.

### 35.4 Komunikazzjoni mis-Sindku;

35.4.1 Is-Sindku Saviour Borg qal li saret il-laqgħa ma' Robert Tabone li kien ser jikkontesta għall-elezzjoni tal-President Kunsill Reġjonali għal Għawdex. Il-laqgħa saret fis-sala tal-Kunsill, nhar it-Tnejn, 5 ta' Ottubru, 2021 fis-6:00 ta' filgħaxija u għaliha attendew hu, l-Viċi Sindku Josephine Camilleri u l-Kunsillier Horace Micallef.

35.4.2 Is-Sindku qal li twaħħlu żewġ fanali man-naħa ta' wara tas-sagristija tal-knisja u tnejn oħra fi Trejjet iċ-Ċentru Parrokkjali. Baqa' l-fanali x'jitwaħħlu fit-toroq San Martin, is-Sajjieda, Wied Siekel u Ta' Mulejja. Għalhekk fuq proposta tas-sindku sar qbil li nkomplu nwaħħluhom.

35.4.3 Is-Sindku qal li saret l-elezzjoni għall-hatra tal-President Kunsill Reġjonali għal Għawdex u għall-membri tal-Assoċjazzjoni tal-Kunsilli Lokali. Il-membri tal-Kunsill ivvutaw fil-bini amministrattivi tal-kunsill, nhar is-Sibt, 9 ta' Ottubru, 2021.


35.4.4 Is-Sindku qal li saret il-laqgħa li ssir kull xahar mas-Supretendent tal-Pulizija, nhar is-27 ta' Ottubru, 2021. Waqt il-laqgħa fost punti oħra ssemew il-*Community Police* li issa ser jiġu introdotti s-sena d-dieħla u l-gallarija perikoluza li hemm fil-bidu ta' Triq il-Għajn.

35.4.5 Dwar is-sitwazzjoni tal-Belvedere fi Triq Ta' Mulejja l-Kunsill approva r-replika li kiteb Dr. Noel Camilleri għall-kontroprotest li sar mill-Ministeru għal Għawdex. Din ir-replika għandha tiġi pprezentata l-Qorti ta' Għawdex mis-sindku nhar it-Tnejn li ġej.

35.4.6 Is-Sindku Saviour Borg qal li għall-*Pink October* inxteġħu l-Għejun bil-lewn roża kif isir kull sena.

35.4.7 Dwar it-tiġdid tal-permess tal-ftuħ tax-xelter ta' Pjazza l-Għejun għal Trejjet ix-Xaġhri, is-sindku qal li l-Perit Ivana Farrugia m'għadhiex interessata li taħdem ix-xogħol minhabba impenji oħra. Għaldaqstant is-Sindku ppropona lill-Perit Johan Camilleri biex ikompli jieħu hsieb dan il-proġett. Kien hemm qbil mill-membri. Is-Sindku tenna li l-Kunsill jista' japplika għall-fondi mill-iskema tal-aċċessibilità sabiex jiġu akkwistati fondi għal dan il-proġett. Issuġġerixxa li meta jkun lest, tista' ssir mizata zġhira li tithallas minn min ikun jixtieq iżur dan ix-xelter.

35.4.8 Is-Sindku qal li kien hemm applikant wieħed għas-sejha ta' *part timer* li jaħdem ix-xogħol ta' skrivan is-Sibtijiet, fl-Uffiċċju tal-Kunsill.



35.4.9 Dwar il-kont tal-Perit sabiex il-Kunsill seta' jissottometti l-ittra rigward l-applikazzjoni ta' żvilupp fi Triq Wied Siekel, is-Sindku għarraf lill-membri li din giet approvata li tithallas mir-Regjun Għawdex peress li r-Regjun għandu fond speċifiku għalhekk.

35.4.10 Is-Sindku għarraf lill-membri li *charging pillar* li kellha ssir fi Triq il-Qalb ta' Ġesù u li giet diskussa fl-aħħar laqgħa, saret dakinhar tal-laqgħa stess. Għalhekk issa jonqos li tingħata s-servizz tal-elettriku.

35.4.11 Is-Sindku qal li Saret talba lid-dipartiment tal-Eko Għawdex biex jinqata' xi qasab u l-pjanti taz-żejt tar-riegnu fil-wied tax-Xlendi, fil-parti li hija fil-konfini tal-Fontana fejn xi snin ilu kienet saret ir-rijabilitazzjoni tagħha..

35.4.12 Is-Sindku għarraf lill-membri li gie avviciinat minn rappreżentant tal-Uffiċċju elettorali f'Għawdex fejn talbu jekk il-Kunsill jaċċettax li tintuża s-sala tal-komunità biex tkun tista' ssir l-votazzjoni mir-residenti waqt l-elezzjoni generali kif sar fis-snin l-imghoddija. Il-membri ma sabux oġġezzjoni.

35.4.13 Is-Sindku fakkar lill-membri li l-għada kien ser jiġi ċċelebrat Jum Għawdex. Il-membri huma mistiedna għal Quddiesa li ser tiġi ċċelebrata fil-Katidral u wara għal attività li ser issir fi Pjazza Indipendenza fir-Rabat, Għawdex u li ser tkun preseduta mill-Agent President tar-Repubblika ta' Malta, l-E.T. Dolores Cristina.

35.4.14 Is-Sindku għarraf lill-membri li fl-aħħar laqgħa tar-Regjun Għawdex ġew ivvutati €25,000 għall-proġett ta' spazji miftuħa. Is-Sindku ssuġġerixxa li l-Kunsill japplika għall-fondi biex jitkompla l-proġett taċ-Ċentru Ċiviku. Il-membri qablu.

35.4.15 Is-Sindku ssuġġerixxa li jinxtraw 12-il bozza għall-fanali li għandna f'diversi toroq biex ikunu *in stock*. Il-membri qablu.

35.4.16 Is-Sindku Saviour Borg qal li jrid isir depożitu ta' €50 l-bank sabiex il-Kunsill ikun jista' jagħmel użu minn *night safe* tal-Bank of Valletta peress li m'għadhomx jiġu aċċettati depożiti mal-counter. Għalhekk giet approvata riżoluzzjoni għal dan il-għan biex tiġi pprezentata lill-Bank.


35.4.17 Dwar il-*cat feeders*, il-membri ġew mgħarrfa li nkitbu erba' persuni u l-Kunsill ta d-dettalji tagħom lill-SPCA. Dawn il-persuni mbagħad jingħatalhom għalf b'xejn sabiex ikunu jistgħu jagħlfu l-qtates.

35.4.18 Is-Sindku ssuġġerixxa li l-Kunsill jagħmel bandalora bl-arma tal-Kunsill biex tintuża fl-attivitajiet tal-Kunsill. Il-membri qablu.

35.4.19 Rigward is-sejha għall-impjeg ta' *General Hand Full-time* (Skala 18) is-Sindku għarraf lill-membri li l-Kunsill staqsa lid-Dipartiment għal Gvern Lokali jekk fil-*grade description* ta' dan l-impjeg hux kopert it-tindif u l-qtuġh tal-*haxix fit-toroq* residenzjali u kif ukoll xogħol ta' manutenzjoni, tisqija, tindif u *żamma tal-playing field* u ġonna responsabbli tal-Kunsill. Malli jkollna risposta tkun tista' tohrog is-sejha għal din il-vakanza.

## 35.5 Aggornament fuq is-sitwazzjoni tal-proġett ta' tisbieh bil-porfido

35.5.1 Is-Sindku għarraf lill-membri li parti minn Trejket iċ-Ċentru Parrokkjali lesta u baqa' biss il-*grouting*. Ser jinbeda l-kisi tan-naħa ta' wara tas-sagristija. Fuq il-post qed ikun hemm



zewg haddiema u x-xoghol hu pjanat li jitlesta sal-Milied. Sadanittant intbagħtu ritratti tax-xoghlijiet lill-Awtorità tal-Ippjanar.

35.5.2 Is-Sindku għarraf lill-membri li s-sur Mario Fava, President tal-Assoċjazzjoni tal-Kunsilli Lokali, għan-nom tal-Kunsill, talab laqgħa *on site* mas-Sur Michael Cohen minn *Transport Malta*. Il-Kunsill kien approva li din l-*area* tibqa' pedonali biex titgawda mit-tfal u l-pubbliku ingenerali. Fuq parir tas-sur Fava m'għandhiex għalfejn tiddaħhal mal-iskema *slowstreets* u b'hekk jiġu evitati spejjeż bla bżonn. Fava ssuġġerixxa li din il-materja tiġi mpogġija fuq l-aġenda tal-ewwel laqgħa ta' *Traffic Management Committee* fejn is-Sindku jkollu ċans jispjega f'aktar dettall.

### **35.6 Tkomplija tal-proġett taċ-Ċentru Ċiviku (Devoluzzjoni u żgumbrar tal-fond 189/190 fi Triq il-Għajn k/m Triq Ta' Mulejja)**

35.6.1 Is-Sindku għarraf lill-membri li l-Kunsill reġa' bagħat email lis-CEO tal-Awtorità tal-Artijiet, is-Sur Robert Vella, sabiex issir laqgħa miegħu fir-rigward ta' din id-devoluzzjoni. Qal li dejjem sibna għajna u koperazzjoni mis-Sin. Catherine Fenech mill-Awtorità tal-Artijiet, dwar din id-devoluzzjoni.

35.6.2 Is-Sindku qal li fl-10 ta' Novembru, 2021, il-President tal-Assoċjazzjoni tal-Kunsilli Lokali, is-sur Mario Fava ser iressaq din is-sitwazzjoni quddiem is-CEO tal-Awtorità tal-Artijiet, is-Sur Robert Vella.

### **35.7 Aġġornament fuq ix-xoghlijiet tal-main u servizzi tad-drenagg f'parti minn Triq il-Għajn u l-offerta tat-tarmac fi Triq il-Għajn**

35.7.1 Peress li l-offerta għal dan ix-xoghol il-Kunsill waqqagħha madwar xahrejn ilu, wara diskussjoni l-Kunsill qabel li jqabba lill-Perit John Saliba biex jagħmel *Bill of Quantity* (BOQ) ġdid biex tkun tista' terġa' tohroġ l-offerta. Il-membri qablu li jitqabba il-Perit Saliba u kwalunkwe differenza għandha tintalab biex tiġi ffinanzjata mill-Ministeru għal Ghawdex peress li din taqa' taħt ir-responsabbiltà tiegħu.

35.7.2 Il-kunsillier Horace Micallef ippropona li fejn ser issir BOQ għal din il-parti, għandha tintalab BOQ oħra għall-parti li baqa' tat-triq.

35.7.3 Is-sindku qal li filwaqt li jaqbel ippropona li l-Kunsill għandu jistaqsi jekk il-Ministeru għal Ghawdex għandux intenzjoni li jkompli għaddej bit-tunnel li saret minn Pjazza l-Għejjun sa hdejn il-knisja parrokkjali meta nbni it-triq tax-Xlendi fl-2012 mill-Ministeru għal Ghawdex. Barra minn hekk trid tiġi kkonsultata wkoll il-Korporazzjoni tas-Servizzi tal-Ilma biex naraw tridx tibdel ukoll il-main principali tad-drenagg bħalma ser isir fil-parti ta' fuq. Il-Kunsill qabel.

### **35.8 Aġġornament fuq ix-xoghlijiet tal-Belvedere f'Ta' Mulejja**

Is-Sindku ressaq ir-replika li hejja l-Avukat Noel Camilleri għall-kontro-protest tal-Ministeru għal Ghawdex u qal li jekk il-membri jaqblu, dan jiġi pprezentat fil-Qorti ta' Ghawdex. Kien hemm qbil unanimu mill-membri preżenti.

### **35.9 Aġġornament dwar l-applikazzjoni tal-proġett tal-playingfield**

Is-Sindku qal li giet sottomessa l-applikazzjoni sabiex jiġu akkwistati fondi għall-proġett tal-playing field mill-fond provdut mill-LESA.

### 35.10 Korrispondenza, ilmenti u suggerimenti

- 35.10.1 Ċirkulari numru SPI.SCI.7.2021 rigward Fond ta' Manutenzjoni u Sostenn ta' Proġetti Infrastrutturali Maġġuri li ġew imwettqa mill-Gvern.
- 35.10.2 Ċirkulari numru SPI/SCI/6/2021 – Espressjoni ta' Interess – Finanzjament Milied 2021.
- 35.10.3 Ċirkulari Numru SPI/SCI/8/2021 – Finanzjament ta' Proġetti Kapitali – Aċċessibilità u Mobilità. Is-Sindku ssuġġerixxa li l-Kunsill japplika għall-bandla li tkun speċifika li tiehu sigġu tar-roti u għal aktar aċċessibilità fix-xelter ta' pjazza l-ghejjun.
- 35.10.4 Korrispondenza mingħand id-Dipartiment għal Gvern Lokali rigward 'Sistema ta' Permessi *Online* għall-Kunsilli Lokali'.
- 35.10.5 Ċirkulari AKL 2021/103 rigward Festin tal-Milied għat-tfal (08.12.2021).
- 35.10.6 Ċirkulari AKL 2021/106 rigward il-*President's Fun Run* (21.11.2021). Minhabba r-restrizzjonijiet imposti fuq il-Covid 19 il-*Fun Run* ser ssir fil-lokalitajiet Maltin u Għawdxin.
- 35.10.7 Ċirkulari AKL 2021/102 – 'Developing your leadership style – Mentor Aid Session 27/10/2021'.
- 35.10.8 Ċirkulari AKL 2021/096 AKL 'Webinar – Social Field: Youth and Criminality 20/10/2021'.
- 35.10.9 Ċirkulari AKL 2021/107 AKL 'Webinar – Info Session Sports u Attivitajiet Fiziċi għall-Kunsilli Lokali - 11/11/2021.
- 35.10.10 Korrispondenza mingħand Regjun Għawdex fejn wera x-xewqa li minn żmien għal żmien il-laqgħat tiegħu jinżammu f'xi waħda mill-lokalitajiet Għawdxin. Billi s-sala tal-Kunsill tippermetti li tiġi rispettata d-distanza soċjali matul il-laqgħa, intalab sabiex il-laqgħa li jmiss tar-Regjun Għawdex issir fis-sala tal-Kunsill tal-Fontana. Is-sindku ppropona li din it-talba tiġi milqugħha. Il-membri ma sabux oġġezzjoni.
- 35.10.11 Korrispondenza mingħand Regjun Għawdex rigward l-għoti tal-vaċċin tal-influenza.
- 35.10.12 Korrispondenza mingħand Regjun Għawdex fejn il-Kunsill ġie mgharraf li giet estiża l-iskema Reġjonali – Ambjent 2021. Din tagħlaq fit-30 ta' Novembru 2021.
- 35.10.13 Korrispondenza mingħand Regjun Għawdex fejn il-Kunsill ġie mgharraf li giet estiża l-iskema Reġjonali – Kultura Għawdex 2021. Din tagħlaq fit-30 ta' Novembru, 2021.
- 35.10.14 Korrispondenza mingħand Regjun Għawdex rigward laqgħa mal-Kunsilli Lokali mill-Ministeru tal-Edukazzjoni, il-Gimġha, 29 ta' Ottubru, 2021 fis-sala tal-Lukanda Kempinski San Lawrenz.
- 35.10.15 Korrispondenza mingħand Angelo Camilleri, *EU Fund Manager* fi hdn il-Ministeru għal Għawdex fejn intalbu dettalji fuq liema huma t-toroq li l-Kunsill qed jagħmel u

li huma *part-financed* mill-Ministeru għal Ghawdex. Dawn huma parti minn Triq il-Ghajn, bejn Pjazza Tomba (Pjazza Santu Wistin) u Triq il-Kappillan Ġ. Hili.

35.10.16 Korrispondenza mingħand l-Awtorità tal-Artijiet biex jiġi mġedded il-kuntratt tad-devoluzzjoni LAND 160/2007 fi Triq Ta' Mulejja. Il-membri qablu li jiġi ffirmat.

35.10.17 Korrispondenza mingħand l-Uffiċċju tat-Teżor fejn id-Dipartimenti tal-Gvern ġew mogħtija l-ġranet stipulati sabiex jagħlqu s-sena finanzjarja 2021.

35.10.18 Korrispondenza mingħand Yana Spiteri mill-LESA, fejn il-Kunsill ġie mġharraf li rċewew l-applikazzjoni tal-Kunsill fir-rigward tal-Proġetti fil-Komunità.

35.10.19 Korrispondenza mingħand Cynthia Formosa, Manager fi hdn l-‘Active Ageing and Community Care’ fejn il-Kunsill ġie mġharraf li n-nominazzjonijiet għall-‘Premju Anzjanità Attiva’ huma miftuha.

35.10.20 Korrispondenza mingħand John Xuereb, Direttur ‘Cultural Heritage Directorate’ fi hdn il-Ministeru għal Ghawdex fejn intalbu dettalji rigward *telephone booths* ta’ żmien l-Ingliżi. Hi x-xewqa ta’ dan id-direttorat li jirrestawra dawn it-*telephone booths*. Ġie infurmat li fil-Fontana m’hawnx *telephone booths* ta’ dan it-tip.

35.10.21 Korrispondenza mingħand is-CEO tal-*Gozo Tourism Authority* (GTA) rigward il-lista li tohrog ta’ kull sajf fejn ikun hemm toroq identifikati (*Tourist Areas*) li bejn il-15 ta’ Ġunju u t-30 ta’ Settembru ma jsir ebda’ tip ta’ twaqqieh ta’ bini u skavar. Il-GTA qed tissuggerixxi li matul dawn il-ġranet Ghawdex kollu jkun inkluz f’din it-*Tourist Area*. Intalbet il-veduta tal-Kunsilli Ghawdxin rigward din il-proposta.

35.10.22 Korrispondenza mingħand Joanna Incorvaja, *Projects Manager* tal-proġett tal-installazzjoni tač-*charging pillars*, li qed isir mill-Ministeru tal-Energija, Intrapriżi Żgħar u Żvilupp. L-ittra tgħid li wara x-xogħlijiet li saru mill-kuntrattur tal-proġett fi Triq il-Qalb ta’ Ġesù, il-Ministeru sab soluzzjoni aħjar kemm għall-Kunsill u kemm għar-residenti bil-pilastru li twaħħal. Qed jintalab sabiex minflok jitwaħħal arblu mal-faċċata tar-residenza, jitnizzel *cable* abjad mal-*overhead aerial lines* tal-Enemalta. Il-Kunsill intalab sabiex jgħarraf lir-residentia kkonċernati b’dan. Il-membri ma qablux li l-Kunsill għandu jkompli jindaħal f’din il-materja peress li l-problema ewlenija hija li r-residentia mill-bidu nett ma riditx li dan il-pillar jehel qrib il-proprjeta tagħha. Għalhekk kull komunikazzjoni magħha għandha ssir direttament minn min hu responsabbli mill-proġett.

35.10.23 Is-Sindku bagħat ilment lid-Direttur għas-Servizzi Korporattivi fi hdn il-Ministeru għal Ghawdex fir-rigward ta’ *culvert* li hu miżdud quddiem ‘Sardinella’ fi Triq l-Isptar San Ġiljan li hi arterja. Id-Direttur ressqet din l-ittra quddiem id-Direttur Eko-Ghawdex fi hdn il-Ministeru għal Ghawdex peress li kitbet li dan ix-xogħol jaqa’ taht Eko-Ghawdex.

35.10.24 Korrispondenza mingħand il-*Community Chest Fund* fejn il-pubbliku ġie mġharraf li ser isir bejgħ ta’ ponsjetta fejn min jixtri jkun qed jgħin lil din il-fondazzjoni.

35.10.25 Korrispondenza mingħand *Connection Care Ltd.* Rigward is-servizzi tat-*telecare*.

35.10.26 Tressaq ilment numru 14/2021 fejn intalab sabiex isiru linji sofor magenb il-garaxx ta’ Borg House, Triq Ta’ Mulejja. Dan sabiex jiġi faċilitat il-hruġ u d-dħul minn ġol-garaxx. Il-membri ma sabux oġġezzjoni.

### 35.11 Aġġornament dwar il-proċess tal-hatra ta' Segretarju Eżekuttiv

Il-membri ġew mgħarrfa li l-bord iltaqa' nhar il-Ġimgħa, 8 ta' Ottubru, 2021 fejn infetħu l-applikazzjonijiet ta' dawk interessati li jokkupaw din il-kariga. Dwar waħda minnhom intalbet direzzjoni mid-Dipartiment tal-Gvern Lokali.

### 35.12 Mistoqsijiet mill-Kunsilliera

35.12.1 Dwar l-ilment imressaq mill-kunsillier Horace Micallef dwar bank li jinsab fi Triq il-Kardinal Alessandro Franchi is-sindku Saviour Borg qal li dan ma jitrangax u l-haddied li s-soltu jaħdem dan ix-xogħol, m'għadux jaħdem. Għaldaqstant il-bank kellu jinqala' sakemm isir frame ġdid.

35.12.2 Il-kunsillier Horace Micallef staqsa min għandu aċċess sabiex jittellgħu posts fuq il-*facebook page* tal-Kunsill. Is-Sindku qal li l-iskrivani tal-Kunsill għandhom l-aċċess. Tenna li waħda mill-impjegati tal-Kunsill tellgħet tlett *posts* bi żvista fuq il-fb tal-Kunsill. Is-Sindku qal li malli sar jaf dan ikkuntattja lill-iskrivani u dawn tnehhew immedjatament.

35.12.3 Il-kunsillier Carmel Farrugia ġibed l-attenzjoni li hemm lampa ta' fanal maħruqa fi Triq il-Għajn 'l isfel mill-knisja fejn it-triq hija l-aktar dejqa. Is-sindku qal li diġà giet irrappurtata lil Chris Gauci biex jibdilha.

35.12.4 Il-kunsillier Horace Micallef ġibed l-attenzjoni li fi Triq Wied Siekel hemm roqgħa zgħira cement maqluġha. Is-sindku qal li se jieħu ħsieb li din titrangax.

35.12.5 Is-Sindku qal li l-kkuntratt tal-latrini pubbliċi jagħlaq ix-xahar id-diehel. Il-membri qablu li sakemm tinhareġ l-offerta u nistaqsu lill-kuntrattur preżenti jekk hux lest li jkompli jagħti dan is-servizz sakemm jitlesta l-proċess.

35.12.6 Rigward il-Wirja Viziva '*On the Road*' li ser issir f'Ġunju, il-kunsillier Jonathan Cefai qal li ġie kkuntattjat mill-organizzaturi biex isiru *captions* tal-postijiet u jintbagħtu r-ritratti. Qal li ser jieħu d-dettalji mill-ktieb tal-Fontana. Is-Sindku ġibed l-attenzjoni li min-naħa tal-Parroċċa ntaq li qabel jintużaw xi ritratti għandu jintalab il-permess tal-Kappillan.

35.12.7 Is-Sindku Saviour Borg qal li fl-1 ta' Diċembru jiġi ċelebrat Jum il-Fontana f'għeluq it-28 sena mit-twaqqif tal-Kunsill. Staqsa jekk għandhiex issir xi attività li tkun konformi mar-regoli tal-Covid 19. Il-membri qablu li għal din is-sena ma jsirux attivitajiet minhabba li l-kazijiet tal-infezzjoni qed jergħu jizdiedu. Għalhekk sar qbil biex issir quddies ta' radd il-ħajr, jekk inhu possibbli, flimkien mal-festa ta' Sant'Indrija nhar it-30 ta' Novembru. Għalhekk għandha ssir talba lill-kappillan il-Kan. Simon Mario Cachia dwar dan. Wara jsir it-tqegħid ta' kuruni mis-sindku fil-preżenza tal-membri tal-kunsill mal-monumenti tas-sajjieda u dak tal-logħob tan-nar kif ukoll bukkett fjuri man-niċċa storika tas-Salvatur.


### 35.13 Kunsiderazzjoni u Approvazzjoni tal-iskeda ta' pagamenti;


35.13.1 Skeda ta' hlasijiet bin-numru 28/2021 għall-perijodu bejn l-01/10/2021 u l-31/10/2021 li tammonta għal €9056.06 giet approvata u ffirmata.

**35.14 Tmiem il-laqgħa u data tas-seduta li jmiss.**

35.14.1 Il-laqgħa tal-Kunsill intemmet fis-6:45 ta' filgħaxija u kien hemm qbil unanimu bejn il-membri li d-data tal-laqgħa tigi miftehma aktar 'il quddiem.

Konfermati, illum 26 ta' Novembru, 2021.

  
Saviour Borg  
Sindku

  
Miriam Attard  
Aġent Segretarju Eżekuttiv

KUNSILL LOKALI IL-FONTANA